

मुख्यमंत्री ने दिए निर्देश: पारम्परिक मेलों और भव्य यात्राओं का प्रभावी माध्यम से करें प्रचार

राजा भोज की कलाओं और साहित्य पर आधारित रिसर्च सेंटर बनाएं

भोपाल(काप्र)।

मुख्यमंत्री डॉ. मोहन यादव ने कहा कि प्रदेश के पारम्परिक भव्य मेलों और यात्राओं जैसे भगोरिया उत्सव एवं महाकाल की सवारी आदि का प्रभावी माध्यम से प्रचार करें। आधुनिक प्रचार-प्रसार के साथ पारम्परिक वाद्य यंत्रों को बजाने वाले स्थानीय कलाकारों और पारम्परिक नृत्य दलों को जोड़कर उन्हें प्रोत्साहित करें।

इससे स्थानीय कला और पारम्परिक नृत्यों का भी प्रचार-प्रसार होगा। मुख्यमंत्री डॉ. यादव सोमवार को मंत्रालय में मध्यप्रदेश पर्यटन विकास बोर्ड के संचालक मंडल की बैठक को संबोधित कर रहे थे। मुख्यमंत्री ने पर्यटन बोर्ड की संरचना, दायित्वों, निवेश संवर्धन की नीतियों, प्रचार-प्रसार और पर्यटन विकास कार्यों की समीक्षा की। उन्होंने कहा कि भोपाल में राजा भोज की कलाओं और साहित्य पर आधारित रिसर्च सेंटर या म्यूजियम बनाने की योजना पर कार्य करें। युवाओं को आकर्षित करने वाली साहसिक गतिविधियों को बढ़ावा दें। प्रदेश में फिल्मों के लिए आने वाले प्रोडक्शन हाउस और कलाकारों से समन्वय कर प्रदेश की अच्छी योजनाओं और उपलब्धियों का व्यापक प्रचार-प्रसार करें। डॉ. यादव ने पीएमश्री पर्यटन वायु सेवा के संचालन की समीक्षा करते हुए निर्देश दिए कि जिन मार्गों पर यात्रियों की बुकिंग अधिक आ रही है, वहां उड़ानों की संख्या बढ़ायें। अधिक बैठक क्षमता वाले एयरक्राफ्ट संचालित करें। धार्मिक तीर्थ दर्शन योजना में वायु सेवा के मार्ग को शामिल करें। साथ ही शासन के क्लास-2 और 3 कार्यपालिक अधिकारियों को भी पीएमश्री पर्यटन वायु सेवा द्वारा आवागमन के लिए पात्रता पर विचार कर प्रस्ताव बनायें। मुख्यमंत्री ने कहा कि प्रदेश के विश्वविद्यालय से जुड़कर पर्यटन क्षेत्र में रोजगारमूलक स्किल डेवलपमेंट कोर्स संचालित करने की योजना पर कार्य करें। इससे प्रदेश के अधिकाधिक युवा पर्यटन से जुड़ेंगे और उन्हें रोजगार भी मिलेगा। साथ ही सहकारिता के माध्यम से पर्यटन स्थलों के पास वै-साइड एमेनिटीज और हाईवे ट्रीट आदि को भी चलाने का प्रयास करें। प्रमुख सचिव पर्यटन और संस्कृति एवं प्रबंध संचालक टूरिज्म डेवलपमेंट बोर्ड शिवशेखर शुक्ला ने पर्यटन बोर्ड की वर्तमान गतिविधियों, उपलब्धियों और आगामी कार्ययोजना का प्रस्तुतीकरण दिया। बैठक में पर्यटन और संस्कृति राज्य मंत्री और उपाध्यक्ष टूरिज्म डेवलपमेंट बोर्ड धर्मेन्द्र सिंह लोधी वीसी के माध्यम से जुड़े।



जन अभियान परिषद आदर्श ग्रामों के विकास और नए सेवा क्षेत्रों में करें कार्य

मुख्यमंत्री डॉ. मोहन यादव ने कहा है कि मध्यप्रदेश जन अभियान परिषद, सामाजिक संगठनों के सहयोग से आदर्श ग्रामों के विकास, कृषि, पशुपालन, पर्यावरण संरक्षण जैसे क्षेत्रों में नवीन प्रकल्पों को क्रियान्वित करें। अंतर्राज्यीय परियोजनाओं के प्रदेश के संबंधित क्षेत्र में आमजन के बीच जागरूकता के निर्माण और आदर्श ग्रामों के विकास के कार्य भी प्राथमिकता से किए जाएं। डॉ. यादव ने सोमवार मंत्रालय में परिषद के शासी निकाय की बैठक में गतिविधियों की जानकारी लेकर आवश्यक निर्देश दिए।

बैठक में उप-मुख्यमंत्री जगदीश देवड़ा और पंचायत एवं ग्रामीण विकास मंत्री प्रहलाद पटेल सहित वरिष्ठ अधिकारी उपस्थित रहे। डॉ. यादव ने कहा कि परिषद द्वारा अब तक संचालित गतिविधियां सराहनीय हैं। परिषद द्वारा आदर्श ग्रामों के विकास के लिए पंचायतों को प्रोत्साहित करने का कार्य निरंतर किया जाए। हैरीटेज एवं रूरल टूरिज्म के क्षेत्र में जागरूकता बढ़ाने और ग्रामों में जन सहयोग जुटाने का कार्य किया जाए। इसी तरह किसानों के बीच जाकर ज़ीरो बजट पर खेती,

पशुओं की नस्ल सुधार, गांव के मसले गांव में ही हल किए जाने के साथ ही, जिन ग्रामों में कोई विवाद नहीं है उन ग्राम पंचायतों को सम्मानित करने का कार्य भी करना है। डॉ.यादव ने कहा कि जन अभियान परिषद जन सेवा के अछूते क्षेत्रों में भी कार्य की पहल करे। उदाहरण के लिए ग्रामीण क्षेत्रों में सर्पदर्श की घटनाओं को देखते हुए पंचायत स्तर पर ऐसे विशेषज्ञ प्रशिक्षित किए जाएं जो सर्प प्रजातियां पहचानने, उन्हें पकड़ने और वन क्षेत्र में उन्हें छोड़ने के दायित्व को पूरा करें। बैठक में परिषद की ओर से सम्पन्न गतिविधियों की जानकारी प्रजेंटेशन द्वारा दी गई।

पाठ्यक्रम पुस्तिकाओं का किया गया विमोचन: मुख्यमंत्री डॉ. यादव, उप-मुख्यमंत्री देवड़ा और पंचायत एवं ग्रामीण विकास मंत्री पटेल ने विभिन्न पाठ्यक्रम पुस्तिकाओं का संयुक्त रूप से विमोचन किया। मुख्यमंत्री सामुदायिक नेतृत्व क्षमता विकास कार्यक्रम के तहत महात्मा गांधी चित्रकूट ग्रामोदय विश्वविद्यालय, चित्रकूट की ओर से समाज कार्य स्नातक पाठ्यक्रम (बीएसडब्ल्यू) प्रथम वर्ष पाठ्यक्रम का विमोचन किया गया।

मुख्यमंत्री तीर्थ दर्शन योजना का होगा विस्तार

भोपाल(काप्र)। मुख्यमंत्री डॉ. मोहन यादव ने कहा है कि प्रदेश के वरिष्ठ नागरिकों को देश के प्रसिद्ध तीर्थ स्थलों के साथ ही मध्यप्रदेश स्थित प्रमुख धार्मिक स्थलों के भ्रमण करवाये जाने को दृष्टिगत रखते हुए योजना का विस्तार किया जाए। इसके लिए धार्मिक न्यास और धर्मस्व विभाग आवश्यक अध्ययन कर कार्य-योजना तैयार करें। मुख्यमंत्री डॉ. यादव ने कहा कि प्रदेश के स्थानों की यात्रा से जहां बुजुर्ग यात्रियों को अपने ही प्रदेश के प्रसिद्ध स्थान देखने और देव दर्शन का अवसर मिलेगा वहीं प्रदेश की अर्थव्यवस्था की दृष्टि से भी यह महत्वपूर्ण होगा। प्रदेश की भौगोलिक रचना के कारण नागरिक अनेक तीर्थ स्थान देख नहीं पाते और अपने ही प्रदेश की विशेषताओं से अनजान रहते हैं। डॉ. यादव ने सोमवार को मुख्यमंत्री तीर्थ दर्शन योजना के क्रियान्वयन संबंधी मंत्रालय में हुई बैठक में कहा कि युवा वर्ग को भी प्रदेश की पुरा-संपदा और अन्य महत्वपूर्ण स्थलों से परिचित करवाने के लिए अन्य विभाग भी पहल करें। ज्ञान-विज्ञान के केंद्रों, ऐतिहासिक महत्व के स्थानों, प्राकृतिक सुंदरता के स्थानों और पर्यटन की दृष्टि से महत्वपूर्ण स्थानों तक युवाओं को ले जाने से उनके ज्ञान में वृद्धि होगी। जनजातीय विकास विभाग द्वारा प्रत्येक जिले से मेरिट एवं अन्य आधार पर विद्यार्थियों का चयन कर उन्हें प्रदेश के महत्वपूर्ण स्थानों का भ्रमण करवाया जाए। धार्मिक न्यास,धर्मस्व मंत्री धर्मेन्द्र सिंह लोधी बैठक में वचुंअली शामिल हुए।

जनजातीय कलाकारों की सांस्कृतिक यात्रा भी करें आयोजित: मुख्यमंत्री ने कहा कि प्रदेश के जनजातीय बहुल क्षेत्रों में अनेक लोक गायक, संगीतकार और कलाकार निवास करते हैं। इन्हें प्रदेश के विभिन्न स्थानों के भ्रमण के लिए आमंत्रित किया जाए। वे मंचीय प्रस्तुति के लिये अपनी यात्रा, पारंपरिक वाद्य यंत्रों के साथ करें। विभिन्न देव स्थानों के भ्रमण का लाभ भी उन्हें मिलेगा। ऐसे स्थानों पर आने वाले देश- विदेश के पर्यटकों और श्रद्धालुओं तक कलाकारों की कला भी पहुंचेगी।

देव स्थानों पर निरंतर करें सुविधाओं में वृद्धि: मुख्यमंत्री डॉ. यादव ने कहा कि प्रदेश के प्रमुख तीर्थ स्थानों के साथ ही अन्य देव स्थलों पर भी विभिन्न सुविधाओं का विकास आवश्यक है।

देव स्थल परिसर सुविधायुक्त हों, इसके लिए विभिन्न संबंधित विभाग सक्रिय रहें। मुख्यमंत्री डॉ. यादव ने राम राजा की नगरी ओरछा, शारदा माता के स्थान मैहर, बड़ा महादेव मंदिर, चौरागढ़ महादेव, जटा शंकर पंचमढ़ी पर व्यवस्थाएं बेहतर करने के निर्देश दिए। मुख्यमंत्री डॉ. यादव ने प्रदेश में विभिन्न धार्मिक एवं सांस्कृतिक लोकों के निर्माण के संबंध में अधिकारियों से जानकारी प्राप्त की।

आठ लाख नागरिकों को मिला है योजना का लाभ: धार्मिक न्यास और धर्मस्व विभाग द्वारा बैठक में प्रजेंटेशन में बताया गया कि प्रदेश में वर्ष 2012 से प्रारंभ मुख्यमंत्री तीर्थ दर्शन योजना का आईआरसीटीसी द्वारा योजना का संचालन किया जा रहा है। इसमें देश के 41 एकल तीर्थ स्थल और 9 युग्म तीर्थ स्थल सम्मिलित हैं। गत 12 वर्ष में प्रदेश के लगभग 8 लाख श्रद्धालुओं को योजना का लाभ प्राप्त हुआ है।

मालवा-निमाड़ के 14 जिला मुख्यालयों पर स्मार्ट मीटरीकरण कार्य
भोपाल(काप्र)। डिजिटलाइजेशन और उपभोक्ताओं को अत्याधुनिक सुविधाएं उपलब्ध कराने के उद्देश्य से मप्र पश्चिम क्षेत्र विद्युत वितरण कंपनी शहरों में स्मार्ट मीटर स्थापना कार्य प्राथमिकता के साथ कर रही है। मालवा-निमाड़ के 14 जिला मुख्यालयों पर स्मार्ट मीटरीकरण कार्य प्रारंभ किया गया था। इन सभी स्थानों पर उपभोक्ता सेवाओं में बढोत्तरी हुई है। रीडिंग, बिलिंग को लेकर शिकायतें भी व्यापक रूप से घटी हैं। विद्युत वितरण कंपनी के प्रबंध निदेशक अमित तोमर ने बताया कि जुलाई के दूसरे सप्ताह की स्थिति में 14 शहरों(जिला मुख्यालयों) में स्मार्ट मीटर की स्थापना हुई है। इनमें इंदौर शहर में करीब 2.93 लाख स्मार्ट मीटर लगे हैं। इसके बाद उज्जैन में 80 हजार, रतलाम में 72 हजार, देवास में 46 हजार, खरगोन में 43 हजार स्मार्ट मीटर लगे हैं। इसके अलावा बड़वानी, झाबुआ, लीराजपुर, धार, खंडवा, शाजापुर, मंदसौर, नीमच में भी हजारों की संख्या में स्मार्ट मीटर लगे हैं। दो सप्ताह पहले आगर जिला मुख्यालय पर भी स्मार्ट मीटर स्थापना कार्य प्रारंभ किया गया हैं।

एनएसयूआई का प्रदर्शन,पुलिस ने किया बल प्रयोग...

पटवारी समेत कई घायल, कुछ अस्तपताल में भर्ती



भोपाल(काप्र)। नीट पेपर लीक मुद्दे, नर्सिंग घोटाला, अग्निवीर योजना समेत अन्य मुद्दों को लेकर सोमवार को राजधानी में एनएसयूआई कार्यकर्ताओं ने विरोध प्रदर्शन किया।

प्रदर्शन के दौरान मुख्यमंत्री निवास का घेराव करने जा रहे कार्यकर्ताओं को पुलिस ने बीच में हो रोक लिया। पुलिस और कार्यकर्ताओं के बीच धक्का-मुक्की हुई। इस दौरान पुलिसकर्मियों ने लाठीचार्ज किया और आंसू गैस के गोले भी छोड़े। साथ ही वाटर केनन का प्रयोग भी किया। पीसीसी चीफ जीतू पटवारी एनएसयूआई के प्रदेश अध्यक्ष आशुतोष चौकसे समेत कई नेता घायल हो गए। आशुतोष चौकसे को सिद्धांता हॉस्पिटल

में भर्ती कराया गया है। पटवारी समेत कई कार्यकर्ताओं को गिरफ्तार भी किया गया। सोमवार को सीएम हाउस घेराव के दौरान एनएसयूआई कार्यकर्ताओं को रास्ते में रोकने के लिए पुलिस ने कड़े इंतजाम किए थे और भारी पुलिस बल तैनात किया गया था। नीट और नर्सिंग घोटाले को लेकर किए गए विरोध प्रदर्शन में पीसीसी चीफ जीतू पटवारी, एनएसयूआई के राष्ट्रीय अध्यक्ष वरुण चौधरी समेत कई नेता शामिल हुए। इस दौरान लिंक रोड नंबर 1 को बंद कर दिया गया। प्रदेश कांग्रेस अध्यक्ष जीतू पटवारी ने कहा कि आज हम पर बल प्रयोग, पानी की बौछारें और आंसू गैस का इस्तेमाल करके जो संदेश दिया गया है, वह यह है कि

आप सभी ने भाजपा को वोट देने के बाद भी आपके बच्चों के भविष्य का गला घोट दिया है। हमारा विरोध जारी रहेगा। हम कल एफआईआर दर्ज कराएंगे।

मध्य प्रदेश विधानसभा में नेता प्रतिपक्ष उमंग सिंघार ने कहा कि प्रदेश में युवाओं में हताशा है। हर परीक्षा में घोटाला हो रहा है। नर्सिंग परीक्षा में भी बड़ा घोटाला सामने आया है। सरकार फर्जी कॉलेज की परमोशन दे रही है। सरकार मंत्री विश्वास सारंग पर कार्रवाई क्यों नहीं करना चाह रही। भ्रष्टाचारी मंत्री को अपने साथ क्यों रखे हैं। इसका जवाब मुख्यमंत्री दें। पूर्व मुख्यमंत्री कमलनाथ ने ट्वीट कर कहा कि देश के छात्रों के साथ हुए अब तक के सबसे बड़े

नर्सिंग घोटाले और नीट परीक्षा में धांधली के खिलाफ एनएसयूआई, कांग्रेस के कार्यकर्ताओं ने आज राजधानी में प्रदर्शन किया। कांग्रेस कार्यकर्ताओं के शांतिपूर्ण प्रदर्शन पर जिस तरह की बर्बरतापूर्ण कार्रवाई प्रदेश सरकार ने की है, वह निंदनीय है। यह जनता और विपक्ष के शांतिपूर्ण तरीके से विरोध प्रदर्शन करने के अधिकार का उल्लंघन है। कांग्रेस का एक-एक कार्यकर्ता इस तरह की ज्यादती का विरोध करेगा और हर मौके पर जनता के मुद्दे इसी पुरजोर ढंग से उठाता रहेगा। एनएसयूआई कार्यकर्ता रवि परमार ने बताया कि सीएम हाउस घेरने जा रहे एनएसयूआई कार्यकर्ताओं को पुलिस ने बैरिकेटिंग लगा कर रेडक्रास अस्पताल चौराहा पर रोकने का प्रयास किया जिस दौरान छात्र नेताओं एवं पुलिस प्रशासन के बीच बैरिकेटिंग पार करते के दौरान झुमा झटकी भी हुई। बाद में पुलिस प्रशासन द्वारा छात्रों पर बल प्रयोग करते हुए वाटर कैनन, लाठी चार्ज सहित आंसू गैस के गोले दाने। बैरिकेटिंग पार करने के दौरान एनएसयूआई प्रदेश अध्यक्ष आशुतोष चौकसे गंभीर रूप से घायल हो गए। उन्हें सिद्धांता रेड क्रॉस अस्पताल में भर्ती किया है। एनएसयूआई ने छात्रों के साथ पुलिस द्वारा बर्बरता करने का आरोप लगाया है। एनएसयूआई के राष्ट्रीय अध्यक्ष नीरज कुंदन,उप नेता विपक्ष हेमंत कटारो, विधायक जयवर्धन सिंह, पूर्व विधायक कुणाल चौधरी सहित तमाम नेता उपस्थित रहे।



डॉ. सुदाम खाड़े ने आयुक्त जनसंपर्क का पदभार ग्रहण किया

भोपाल(काप्र)। डॉ. सुदाम खाड़े ने आज जनसंपर्क संचालनालय में आयुक्त जनसंपर्क का पदभार ग्रहण कर लिया है। निवर्तमान जनसंपर्क आयुक्त संदीप यादव ने पुष्प-गुच्छ भेंट कर उनका स्वागत किया। जनसंपर्क संचालनालय में डॉ. खाड़े के पदभार ग्रहण करने पर संचालक रौशन कुमार सिंह, अपर संचालक जीएस वाधवा, संजय कुमार जैन, मनोज खरे सहित सभी अधिकारी, कर्मचारियों ने पुष्प-गुच्छ भेंटकर स्वागत किया।

विद्युत वितरण केन्द्र एवं जोन स्तर पर जनसुनवाई करें: ऊर्जा मंत्री **भोपाल(काप्र)।** ऊर्जा मंत्री प्रद्युम्न सिंह तोमर ने अधिकारियों को निर्देशित किया है कि विद्युत वितरण कंपनियों में वितरण केन्द्र/जोन कार्यालय स्तर तक के सभी कार्यालयों में हर मंगलवार को प्रातः 11 बजे से दोपहर 1 बजे के मध्य जनसुनवाई का आयोजन किया जाए। जनसुनवाई में संबंधित कार्यालय प्रमुख उपस्थित रह कर उपभोक्ताओं की समस्या का निराकरण करें। उन्होंने कहा है कि सभी समस्याओं का लेखाजोखा पोर्टल पर संघारित कर निराकरण का मासिक प्रतिवेदन मंत्री कार्यालय को उपलब्ध कराया जाय।

श्याम एवं गंगा नगर आवासों के कार्यों में और तेजी लाएं: हरेंद्र

भोपाल(काप्र)। निगम आयुक्त हरेंद्र नारायण ने प्रधानमंत्री आवास योजना के तहत श्याम नगर एवं गंगा नगर में निर्माणाधीन आवासों का निरीक्षण किया और उक्त दोनों परियोजनाओं के प्रचलित कार्यों की गति और तेजी से बढ़ाने के निर्देश दिए। निरीक्षण के दौरान अपर आयुक्त सुश्री निधि सिंह, अधीक्षण यंत्री संतोष गुप्ता सहित अन्य अधिकारी, कंसल्टेंट व निर्माण कार्य से संलग्न एजेंसी के प्रतिनिधि मौजूद थे। निगम आयुक्त नारायण ने सोमवार को

प्रधानमंत्री आवास योजना के अंतर्गत श्याम नगर एवं गंगा नगर आवासीय परियोजनाओं का निरीक्षण किया और प्रचलित एवं प्रस्तावित कार्यों के संबंध में विस्तारपूर्वक जानकारी प्राप्त की। निगम आयुक्त श्री नारायण ने श्याम नगर एवं गंगा नगर परियोजनाओं के कार्यों की गति और तेजी से बढ़ाकर कार्यों को शीघ्रता से पूर्ण करने के निर्देश दिए। निगम आयुक्त श्री नारायण ने उक्त परियोजनाओं के तहत शेष अन्य कार्यों को भी शीघ्रता से पूर्ण करने के निर्देश दिए।

स्पेशल खबर खेल एवं युवा कल्याण विभाग की समीक्षा...

सारंग ने ओलम्पिक में प्रदेश की सहभागिता के दिए निर्देश

भोपाल(काप्र)। खेल एवं युवा कल्याण मंत्री विश्वास सारंग ने भारत में संभावित ओलम्पिक और यूथ ओलम्पिक गेम्स में मध्यप्रदेश की सहभागिता की संभावनाओं को तलाशने के लिये खेल विभाग के अधिकारियों को निर्देश दिये हैं।

उन्होंने भविष्य में मध्यप्रदेश की भी ओलम्पिक में सहभागिता हो सके इसके लिये खेल और खिलाड़ियों की सुविधाओं और अधोसंरचना पर काम करने के निर्देश दिये हैं। अपर मुख्य सचिव श्रीमती स्मिता भारद्वाज घाटे, संचालक रवि कुमार गुप्ता और संयुक्त संचालक बी.एस. यादव सहित अन्य

खेल विभाग के अधिकारी और स्पोर्ट्स कोच मौजूद थे। श्री सारंग ने कहा कि ओलम्पिक के विभिन्न खेल में से उनके मापदंडानुसार मध्यप्रदेश में कौन से खेलों की गतिविधियों की जा सकती है। इस दिशा में प्रयास किया जाना आवश्यक है।

उन्होंने कहा कि वाटर स्पोर्ट्स को बढ़ावा देने की जरूरत है। श्री सारंग ने कहा कि युवाओं को खेल के प्रति आकर्षित करना होगा। उनकी प्रतिभाओं को निखारने का काम करें, जिससे मध्यप्रदेश के खिलाड़ी भी ओलम्पिक जैसे खेलों में अग्रसर हो। युवा कल्याण की दिशा में प्रयास हो।



उन्होंने कहा कि खेलों के लिये अधोसंरचना और खिलाड़ियों के खेल सुविधा उपलब्ध हो, जिससे उपलब्धि हासिल कर मध्यप्रदेश का नाम खेलों में अग्रसर रहे।मंत्री सारंग ने कहा कि जहाँ जरूरत पड़ेगी वहाँ भारत सरकार से भी सहयोग लिया जायेगा। बैठक में

एशियन रोईंग चैम्पियनशिप 2025 की तैयारियों पर चर्चा की गई। यह गेम्स 22 से 27 नवम्बर 2025 को प्रदेश में होंगे। मध्यप्रदेश इसकी मेजबानी में अग्रसर रहे।मंत्री सारंग ने कहा कि भविष्य की संभावनाओं को तलाशते हुये पॉलिसी बनाकर खेल विभाग कार्य

करें। पूरे प्रदेश के बच्चे खेल गतिविधियों से जुड़े। मंत्री सारंग ने बैठक में नाथू बरखेड़ा स्टेडियम के प्लान पर आवश्यक दिशा-निर्देश दिये। सारंग ने कहा कि 10 साल बाद ओलम्पिक की फेसिलिटी के हिसाब से प्लान किया जाये। उन्होंने बिजली, वाटर ट्रीटमेंट प्लान स्वीवेज ट्रीटमेंट, रेन वाटर हार्वेस्टिंग, फायर फाइटिंग, आई टी नेटवर्क, रिक्रियेशन सेंटर, सोलर सिस्टम, साइनेज, पॉकिंग, वाई फाई, ईवी चार्जिंग स्टेशन सहित विभिन्न सुविधाओं को स्टेडियम परिसर में शामिल करते हुये कार्य करने के निर्देश दिये।

